

## DEĊIŻJONI TAL-KUMMISSJONI

ta' l-20 ta' Awwissu 2008

li temenda l-Anness tad-Direttiva tal-Kunsill 90/424/KEE fir-rigward tal-viremija tar-Rebbiegħa tal-karpjun (SVC)

(notifikata taħt id-dokument numru C(2008) 4401)

(Test b'relevanza għaż-ŻEE)

(2008/685/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju <sup>(1)</sup>, u b'mod partikolari t-tieni subparagrafu tal-Artikolu 24(1) tagħha,

Billi:

(1) Id-Deciżjoni 90/424/KEE tistipula l-proċeduri li jirregolaw il-kontribuzzjoni finanzjarja tal-Komunità lejn il-programmi nazzjonali għall-qerda, il-kontroll u l-monitoraġġ ta' ċertu mard tal-annimali u żoonosi elenkat fl-Anness ta' din id-Deciżjoni.

(2) Id-Deciżjoni 90/424/KEE, kif emendata bid-Deciżjoni tal-Kunsill 2006/782/KE <sup>(2)</sup> tinkludi l-viremija tar-Rebbiegħa tal-karpjun (SVC) fuq il-lista ta' mard tal-annimali li għalihom l-Istati Membri jistgħu jkunu eliġibbli għal kontribuzzjoni finanzjarja mill-Komunità għall-programmi ta' eradikazzjoni nazzjonali.(3) Għall-annimali tal-ilma, l-Istati Membri għandhom ikunu eliġibbli għall-kontribuzzjoni finanzjarja mill-Komunità għall-programmi nazzjonali għall-qerda għal dak li huwa biss mard mhux eżotiku li huwa elenkat fil-Parti II tal-Anness IV tad-Direttiva tal-Kunsill 2006/88/KE ta' l-24 ta' Ottubru 2006 dwar ir-rekwiziti ta' saħħa tal-annimali għall-annimali tal-ilma u prodotti minnhom, u dwar il-prevenzjoni u l-kontroll ta' ċertu mard fl-annimali tal-ilma <sup>(3)</sup>. Din id-Direttiva trid tibda tapplika mill-1 ta' Awwissu 2008.

(4) Id-Direttiva 2006/88/KE, kif emendata bid-Direttiva tal-Kummissjoni 2008/53/KE, ma telenkax iktar il-viraemia tar-Rebbiegħa tal-Karpjun (SVC) fil-Parti II tal-Anness IV

tagħha, billi l-ispejjeż marbuta mal-miżuri biex tinqered din il-marda jkunu mingħajr proporzjon imqabbla mat-telf ekonomiku kkawżat minnha.

(5) Huwa għalhekk xieraq li din il-marda tithassar ukoll mill-lista ta' mard tal-annimali u żoonosi stabbilita fl-Anness tad-Deciżjoni 90/424/KEE.

(6) L-Anness tad-Deciżjoni 90/424/KE għandu għalhekk jiġi emendat skond dan.

(7) Il-miżuri stipulati f'din id-Deciżjoni huma skond l-opinjoni tal-Kumitat Permanenti għall-Katina Alimentari u s-Saħħa tal-Annimali,

ADOTTAT DIN ID-DEĊIŻJONI:

## Artikolu 1

L-Anness għad-Deciżjoni 90/424/KEE jinbidel bit-test fl-Anness għal din id-Deciżjoni.

## Artikolu 2

Din id-Deciżjoni tapplika mill-1 ta' Settembru 2008.

## Artikolu 3

Din id-Deciżjoni hija indirizzata lill-Istati Membri.

Magħmula fi Brussell, 20 ta' Awwissu 2008.

Għall-Kummissjoni

Androulla VASSILIOU

Membru tal-Kummissjoni

<sup>(1)</sup> ĠU L 224, 18.8.1990, p. 19. Id-Deciżjoni kif emendata bid-Deciżjoni 2006/965/KE (ĠU L 397, 30.12.2006, p. 22).<sup>(2)</sup> ĠU L 328, 24.11.2006, p. 57.<sup>(3)</sup> ĠU L 328, 24.11.2006, p. 14. Id-Direttiva kif emendata bid-Direttiva tal-Kummissjoni 2008/53/KE (ĠU L 117, 1.5.2008, p. 27).

## ANNEX

## "ANNEX

**Mard tal-animali u zoonosi**

- Tuberkulosi bovina
  - Bruċellosi bovina
  - Bruċellozi tan-nagħaġ u tal-mogħoż (*B. melitensis*)
  - Bluetongue f'żoni endemiċi jew b'riskju għoli
  - Id-Deni Afrikan tal-ħnieżer
  - Mard vesikulari tal-ħnieżer
  - Deni klassiku tal-ħnieżer
  - Antrax
  - Plewronewmonja tal-bovini li tittiehed
  - Influenza tat-tjur
  - Ir-Rabja
  - Ekinokkosi
  - Enċefalopatiji spongiformi trasmissibbli (TSE)
  - Kampilobatterjosi
  - Listerjosi
  - Salmonellosi (salmonella zoonotika)
  - Trikinellosi
  - Coli verotossigenika
  - Settiċemija emorraġika virali (VHS)
  - In-nekrosi ematopojetika infettiva (IHN)
  - Marda bil-virus erpete tal-Koi (KHV)
  - L-anemija infettiva tas-salamun (ISA)
  - Infezzjoni bil-Marteilia refringens
  - Infezzjoni bil-Bonamia ostreae
  - Marda tal-white spot fil-krustaċċi.
-